

۱۸۵۷ء کی جنگ آزادی میں انگریز کے مددگار

انگریزوں نے ۱۸۵۷ء کی جنگ آزادی جیتنے کے بعد اس براعظم میں جہاں بے شمار عملی اور تحقیقی کارنامے سر انجام دئے وہاں اپنے وفاداروں، دوستوں اور یہی خواہوں کی بھی ایک مستند دستاویز مرتب کی ہے جنہوں نے ۱۸۵۷ء کی جنگ آزادی میں اپنے ہم وطنوں کے ساتھ غداری کرتے ہوئے انگریز کا ساتھ دیا اور اس طرح جاگیروں، زمینوں اور تمنداریوں کے لالچ میں اپنے ہاتھوں سے آزادی کی جنگ لڑنے والوں کو چن چن کر قتل کیا تاکہ انگریز ان سے خوش ہوں اور اس طرح انگریز کے سہارے ان کے اثر و اقتدار میں اضافہ ہو۔

۱۸۵۷ء کی جنگ آزادی کے بارے میں گذشتہ ایک صدی میں جس قدر تحقیق ہوئی ہے اس کی روشنی میں یہ بات سلسلہ ہے کہ اس نازک مرحلہ پر اگر پنجاب کے یہ وڈیرے اور جاگیردار انگریز کو اپنے اپنے علاقوں سے سپاہی اور رسالے نہ بھرتی کر کے دیتے تو انگریز یہاں پاؤں جمانے میں کبھی کامیاب نہ ہوتا اور آج اس خطے کی تاریخ مختلف ہوتی۔ پنجاب کی سیاست میں جس قدر متحرک نظر آتے ہیں سوائے تین چار کے باقی سب انہی لوگوں کی اولاد سے ہیں جنہوں نے ۱۸۵۷ء میں مسلمان مجاہدین کی لاشوں پر گھوڑے دوڑائے اور انکو باغی اور مفسد قرار دیتے ہوئے انہیں اپنے ناپاک ہاتھوں خاک و خون میں تڑپایا تاکہ انگریز خوش ہوں اور انہیں انعامات و سندات عطا کریں۔

انگریزوں نے اس ملک پر اپنے پاؤں مضبوط کرنے کے بعد اپنے ان وفاداروں کو ہرگز نظر انداز نہیں کیا بلکہ انہیں بڑی بڑی جاگیریں اور زمینداریاں دے کر یہاں کے مظالم الحال لوگوں کے سرہن پر مسلط کر دیا اور اس طرح ایک صدی تک انگریز مزے سے حکومت کرتا رہا اور انگریز کے یہ گماشتے اپنے اپنے علاقوں میں تاج برطانیہ کی وفاداری کا دم بھرتے ہوئے غریبوں اور بے کسوں کا خون چوستے رہے، ۱۸۵۷ء کے بعد انگریزوں کے سہارے ان گماشتوں نے اپنے اپنے علاقوں میں رعیت پر کس طرح حکومت کی اور ہر مرحلہ پر کس طرح ساتھ دے کر انگریز کا پاؤں مضبوط کرتے رہے یہ ساری تفصیل ہمیں انگریز گورنر پنجاب سر لیبل گریفن کی مشہور کتاب پنجاب چیفس سے ملے گی جس کا سارا مواد اس کے کارندوں نے بڑی چھان پھنک اور تحقیق و تدقیق کے بعد اس کے لئے مہیا کیا تھا اور ایک لحاظ سے یہ کتاب انگریزوں کی مرتب کردہ خفیہ رپورٹ ہے جو انہوں نے اپنے وفاداروں اور نمک خواروں کو یاد رکھنے اور ان سے فیاضا بربتاؤ کرنے کے لئے لکھی تھی اس زمانے میں انگریز ارگ کسی دیسی آدمی کو کوئی اعلیٰ عہدہ یا جاگیر دینا چاہتے تھے تو سب سے پہلے یہ کتاب دیکھی جاتی تھی اگر کسی آدمی کے آباء اجداد کی انگریز کے لئے خدمات اس کتاب میں درج ہوئیں تو اسے اعلیٰ عہدہ یا جاگیر

دی جاتی اور اگر اس کتاب میں اسکے خاندان کا کوئی ذکر نہ ہوتا تو اسے نظر انداز کر دیا جاتا تھا۔

جتنا عرصہ اس ملک پر انگریز حکمران رہے انگریز کے وفادار خاندانوں کے لئے اس کتاب کی حیثیت کسی بزرگ کے تعویز سے کم نہ تھی اور اس قسم کے لوگ بڑے فخریہ انداز میں ایک دوسرے سے اپنی خاندانی خدمات کا تذکرہ کرتے رہتے تھے۔ اگر برطانوی حکومت سے کسی آدمی کے ساتھ زیادتی ہو جاتی جسکے خاندان کی خدمات کا اعتراف اس کتاب میں کیا گیا ہے تو وہ شخص فوراً کتاب پیش کر دیتا اور زیادتی کا فوراً ازالہ ہو جاتا کیونکہ انگریز اپنے ہی خواہوں اور وفاداروں کی قدر دل سے کرتا تھا اور انہی لوگوں کی غیر متزلزل وفاداریوں اور تعاون کی وجہ سے یہاں انگریز کی جڑیں مضبوط تھیں۔

۱۸۵۷ء کی جنگ آزادی میں مسلمان مجاہدین کے دوش بدوش ہندوؤں نے بھی بھرپور حصہ لیا تھا اور پنجاب میں عام طور پر یہ خیال کیا جا رہا تھا کہ مسلمان زمینداروں، وڈیروں اور بعض سجادہ نشینوں نے انگریز کا ساتھ دیکر مجاہدین کو قتل کرایا ہے مگر سر لیپل گریفن کی مرتب کردہ کتاب سے اندازہ ہوتا ہے کہ اس کام میں پنجاب کے ہندوؤں اور سکھ زمینداروں نے بھی مسلمانوں سے بڑھ چڑھ کر حصہ لیا ہے جنکا تفصیلی ذکر کتاب کے ایک بڑے حصے پر پھیلا ہوا ہے اور ان کی تعداد مسلمان جاگیرداروں وڈیروں اور زمینداروں سے کہیں زیادہ ہے۔

انگریزوں نے اپنے ان ازلی وفاداروں کو پال کر لوگوں کے سروں پر مسلط کرنے کے ساتھ ساتھ حکمت عملی یہ طے کی تھی کہ سول سروسوں میں اعلیٰ اور ذمہ دار عہدوں کے لئے افسرانہی خاندانوں سے تیار کئے جائیں چنانچہ ان کے بچوں کو خصوصی تعلیم سے بہرہ ور کر کے ان کو اعلیٰ عہدے سونپنے کے لئے چیفس کالج اور اسی طرح کے دوسرے تعلیمی ادارے قائم کئے گئے تھے جن میں صرف انہی وفادار خاندانوں سے طالب علموں کو داخلہ دیا جاتا تھا اور تعلیم حاصل کرنے کے دوران تمام طالب علموں کو انگریز کی وفاداری کے لئے ایک خاص سانچے میں ڈالا جاتا تھا تاکہ یہ طالب علم آگے جب بڑے بڑے عہدوں پر فائز ہوں تو پوری دیانتداری سے برطانوی مفادات اور رعب و دبدبہ کو مد نظر رکھ سکیں اور کسی مرحلہ پر بھی انگریز کے ساتھ بے وفائی نہ کر سکیں۔

پنجاب کی سرزمین پر انگریزی دور حکومت میں جس قدر بھی بڑے بڑے دیسی افسرانہی عہدوں پر فائز رہتے وہ سب انہی تعلیمی اداروں کے تربیت یافتہ تھے جن میں مسلمانوں کے ساتھ ایک بھاری تعداد ہندوؤں اور سکھ افسروں کی بھی تھی۔ ہندو سکھ تو ۱۹۴۷ء کے بعد یہاں سے چلے گئے مگر مسلمان افسروں کی بھی تلچٹ یا ذریت اس سرزمین پر موجود ہے اور ان میں زیادہ تعداد ان سیاست دانوں کی ہے جو اب تک اپنے آباؤ اجداد کے نقش قدم پر چلتے اور ان کے دماغوں میں وہی بھوت ہے جو برطانوی عہد حکومت میں ان کے اجداد کے سروں پر سوار تھا۔

اس جمل ہی تمہید کے بعد ہم اپنی نوجوان نسل کو یہ بتا دیتے کہ سر لیپل گریفن کی مرتب کردہ اس کتاب میں انگریز

کے وفادار کن کن خاندانوں کا ذکر ہے اور انہوں نے کئی کئی مرحلوں پر انگریز کی وفاداری کا پٹا اپنے اپنے گلوں میں ڈال کر اقتدار حاصل کیا اور آج کس طرح ان خاندانوں میں اور کئی سیاست پر مسلط بھی ہیں۔

انگریز پرستوں کی اس تاریخی دستاویز کی جلد ۲ کو مصنف نے ضلع وار تقسیم کر کے ہر ضلع کے بارے میں تفصیلی معلومات بہم پہنچائی ہیں اور بتایا ہے کہ کس ضلع میں انگریزوں کو کامیاب کرانے کے لئے کس زمیندار یا جاگیردار نے کیا خدمت انجام دی اور برطانوی سرکار نے اس خدمت کا کیا صلہ دیا اور آگے ان خاندانوں نے کس طرح ایک طویل مدت تک لوگوں کو اپنے بچوں میں جگڑے رکھا۔

سرلیپل گریفن نے سب سے پہلے انگریز کے وفادار خاندانوں کا تاریخی پس منظر بیان کیا ہے اور بتایا ہے کہ انگریز کے ساتھ تعاون کرنے سے پہلے کونسا خاندان کس حیثیت کا مالک تھا اور اس خاندان کے کن کن افراد نے انگریز کے پاؤں مضبوط کرنے کے لئے کس نوعیت کی مدد کی اور وہ مدد کس قدر اہم تھی۔

سازھے آٹھ سو صفحات پر پھیلی ہوئی اس جلد ۲ میں مصنف نے چھ سو چھیالیس صفحات پر جاگیرداروں، زمینداروں اور تہنداروں کا تذکرہ کیا ہے اور اس کے آگے پنجاب کی چھیالیس چھوٹی بڑی ریاستوں کی تاریخ ہے جس میں انگریز کے لئے ان والیان ریاست کی خدمات کا بھی بھرپور اعتراف ہے پنجاب کا ضلع وار تذکرہ کرتے ہوئے سرلیپل گریفن نے ضلع گورداسپور کو اولیت دینے اور مرزا غلام احمد قادیانی کی خاندانی خدمات کا اعتراف کیا ہے۔ جسے بعد میں برطانوی سرکار نے مسلمانوں میں فتنہ عظیم برپا کرانے کے لئے نبی بنایا اور مسئلہ جہاد کی تردید کرائی اس ضلع سے جن جن سکھ روساء نے انگریزوں کا ساتھ دیا ان کا خاندانی پس منظر بڑی وضاحت سے کیا گیا ہے مگر ہمارے پیش نظر مسلمان روساء ہیں جن میں مرزا غلام احمد قادیانی کا خاندان اور خان بہادر سید نذیح الدین قادری رئیس ہمالہ کا خاندان قابل ذکر ہے جنہوں نے برطانوی سرکاری خدمت کر کے دنیا کمائی اور دین کھویا۔

سرلیپل گریفن اپنی کتاب 'دی چیف پنجاب جلد ۲ کے صفحہ ۶۰ پر لکھتا ہے کہ انیسویں صدی کے شروع میں سید احمد شاہ نے جو اس وقت سجادہ نشین تھالیفٹینٹ مرے اور کیپٹن ریڈ کی بہت خدمات انجام دیں اس کے بیٹے سید حسین شاہ نے خدر ۱۸۵۷ء کے دوران اپنے اثر و رسوخ سے انگریزوں کی بہت مدد کی جس کی وجہ سے اس کی تاحیات جاگیر قائم رکھی گئی اور انہیں پراؤٹشل درباری بھی بنایا گیا خاندان کا موجودہ سربراہ نذیح الدین اسی حسین شاہ کا پوتا ہے۔

اس ضلع میں دوسرا قابل ذکر خاندان مرزا غلام احمد قادیانی کا ہے اس خاندان کا مکمل تاریخی پس منظر بیان کرتے ہوئے اس خاندان کی انگریزوں کے لئے خدمات کا اعتراف کیا ہے

وہ صفحہ ۶۸ پر لکھتا ہے کہ اس خاندان نے خدر ۱۸۵۷ء کے دوران بہت اچھی خدمات انجام دی ہیں، مرزا غلام

مرنٹھی نے بہت سے آدمی بھرتی کئے اور اسکا بیٹا غلام قادر جنرل نکلسن صاحب بہادر کی فوج میں اس وقت تھا جبکہ جنرل موصوف نے تریوں گھاٹ پر ۳۶ باغیوں (مجاہدین) کو جو سیالکوٹ سے بھاگ کر آئے تھے تہ تیغ کیا، جنرل نکلسن نے غلام قادر کو ایک سند دی تھی جس میں لکھا ہے کہ غدر میں خاندان قادیان ضلع گورداسپور کے تمام خاندانوں میں سے زیادہ نمک حلال رہا ہے۔

غلام مرنٹھی کا چھوٹا بیٹا مرزا غلام احمد تھا جو بعد میں مستقلاً انگریز کے اشاروں پر نبوت کا دعویٰ کر کے متضاد باتیں لکھتا اور کہتا رہا اور جسکی امت آج بھی پاکستان میں تحریب کاری اور منافرت میں مصروف ہے اور اس فتنہ کے بارے میں اب تک ہزاروں کتابیں لکھی گئی ہیں اور اس امت کو اب غیر مسلم قرار دیا جا چکا ہے اس ضلع کے جن ہندو امراء نے ۱۸۵۷ء میں انگریزوں کے ساتھ دیا نکا ذکر گریفن نے بڑی تفصیل کے ساتھ کیا ہے البتہ اس ضلع کا کوئی مسلمان رئیس اس وقت انگریزوں کا معاون نہ تھا۔ ضلع گوجرانوالہ ضلع گوجرانوالہ کے ہندو اور سکھ ۱۸۵۷ء میں بھر پور انداز سے انگریزوں کے معاون رہے ہیں جنکا تفصیلی تعارف گریفن نے کم و بیش ڈیڑھ سو صفحات پر کیا ہے ہندوؤں اور سکھ انگریز پرستوں کی اس کی قطار میں ہمیں کرم الہی چٹھہ جیسے مسلمان بڑی وضاحت سے ملتے ہیں گریفن نے سب سے پہلے چٹھوں کی خاندانی تاریخ کا ذکر مختصر کیا اور اسکے بعد کرم الہی چٹھہ کی انگریزوں کے لئے خدمات کا ذکر کیا ہے وہ لکھتا ہے کہ اس خاندان کے کئی آدمیوں نے ۱۸۵۷ء کے موقع پر سرکار انگریزی کے لئے خدمات انجام دیں، قادر بخش اور بہرام خان کے بھائی کے پوتے کرم الہی کے پاس ۹۰ روپے سالانہ آمدن کی معافی ہے اس کی احمد نگر میں ۱۲ سو کمہاؤں اراضی ہے اور لاکھپور میں مختلف مکانات اور دکانات ہیں فی زمانہ چٹھہ جاگیرداروں میں صرف جان بخش کی اولاد موسیٰ جوری کے لئے مشہور ہے ۱۸۴۸ء کے موقع پر خدا بخش اپنی سرکار کا وفادار رہا۔

ضلع گجرات: ضلع گجرات کے انگریزوں اور ہندوؤں کا تذکرہ بھی سر لیبل گریفن نے تقریباً سو صفحات پر لکھا ہے جن میں چند مسلمان بھی انگریزوں کی خدمات کے لئے پیش پیش رہے ہیں جن میں چب خاص طور پر قابل ذکر ہیں سر لیبل گریفن لکھتا ہے کہ شیر جنگ خان کا بیٹا سلطان خان رئیس پوتھی چوں میں ایک مقتدر آدمی تھا الحاق کے موقع پر (یعنی جب انگریزوں نے سکھوں کی سلطنت پنجاب پر قبضہ کیا) اسکو خدمات کے عوض جاگیر دی گئی غدر میں اس نے اچھی خدمت انجام دی جسکے صلہ میں اسے پانچ سو روپے نقد انعام دیا گیا۔

گجرات کے گوجروں نے بھی ۱۸۵۷ء کی جنگ کے دوران انگریزوں کی مدد کی ہے ان میں چوہدری سلطان علی کا خصوصیت سے ذکر ہے چوہدری سلطان علی نے ۱۸۵۷ء کی جنگ کے دوران انگریزوں کے ساتھ تعاون کرتے ہوئے گجرات کے اس حصہ کی حفاظت کی جو کشمیر سے ملتا ہے اس خدمت کے صلہ میں چوہدری سلطان علی کو ایک گاؤں موضع دمندا

کلاں بطور جاگیر عطا ہوا جو بدری سلطان کے بعد اسکے بیٹے محمد خان، احمد خان، اور فضل علی بھی انگریز کی خدمت میں پیش پیش رہے۔

ضلع شاہ پور: اس ضلع کے مسلمان انگریز پرستوں کا تذکرہ سر لیبل گریفن نے اپنی کتاب میں بڑی تفصیل سے کیا ہے اور اس میں نوانے خاص طور پر قابل ذکر ہیں۔

گریفن نے سب سے پہلے نوانوں کی مختصر تاریخ بیان کی ہے اور سے بعد ان نامدان کی ان شخصیات کے کارنامے گنوائے ہیں جنہوں نے انگریز کی امداد میں جان کی بازی لگا کر وسیع جاگیریں اور زمینداریاں حاصل کیں اور اپنے بھائی بندوں کو قتل کرایا۔

سر لیبل گریفن کے بیان کردہ حالات سے اندازہ ہوتا ہے کہ مشائخ نوانہ کے یہ رئیس مختلف اوقات میں مختلف روپ دھارتے رہے ہیں، سکھوں کے دور حکومت میں انہوں نے اپنی وسیع جاگیریں بچانے کے لئے بعض دفعہ سکھوں کے ساتھ تعاون کیا اور بعض دفعہ جنگ کی اور جب پنجاب سے سکھوں کا سورج غروب ہوا تو یہ اپنے علاقے کی حکومت بچانے کیلئے انگریز کے وفادار بن گئے۔ نوانہ خاندان کے سربراہ خدیار تھے جنکا ذکر سر لیبل گریفن نے بڑے احترام سے کیا ہے وہ لکھتا ہے ۱۸۳۷ء میں خدیار خان کی وفات پر اس کی جاگیر اس کے بیٹے فتح خان اور بیٹے قادر بخش میں تقسیم ہوئی تھی، فتح خان اور قادر بخش خان پورے جوش و جذبے کے ساتھ انگریزوں کے لئے خدمات انجام دیتے تھے۔ جب انگریزوں نے سکھوں کے تمام مفتوحات پر قبضہ کر لیا تو انکی توجہ صوبہ سرحد کی طرف ہوئی اور ان مہمات میں نوانوں نے اپنے علاقہ سے انگریزوں کو سپاہی اونٹ اور گھوڑے مہیا کئے۔

سر لیبل گریفن نے لکھا ہے کہ فتح خان کا بیٹا فتح شیر خان میراٹھ ورڈ کے ماتحت بڑے بڑے افسروں میں شمار ہوتا رہا ۱۸۸۳ء کی لڑائی میں حد سے زیادہ بہادری کا مظاہرہ کیا اور لڑائی کے اختتام پر سرکار انگریزی نے نوانوں کی خدمات کا صلہ دینے میں نہایت فیاضی دکھائی جس علاقہ سے رنجیت سنگھ نے انہیں نکالا اس علاقہ کا چہارم یعنی مالیدان کے نام کر دیا، بدلتے ہوئے حالات میں اپنے مستقبل کی راہیں متعین کرنے اور اپنے مفادات کا تحفظ کرنے میں نوانہ رئیسوں کو خاص بصیرت حاصل تھی اور وہ فوراً ہوا کا رخ بھانپ لیتے تھے سر لیبل گریفن نے لکھا ہے کہ نوانوں نے اپنی بہادری اور حسن خدمت کے صلہ میں اعلیٰ مدارج طے کئے اور آخر کار ان بڑے بڑے رئیسوں میں شمار ہوئے جنہوں نے سر لارنس کے ایما پر سب سے پہلے خدرے ۱۸۵۷ء میں برطانوی سرکار کی مدد کی حامی بھری،

ملک فتح شیر خان نے فوراً ایک رسالہ کی رجسٹر بھرتی کی اور جنرل وان کورٹ کی ماتحتی میں ہریانہ کی لڑائی میں شامل ہوا اور اس کے سردار کئی لڑائیوں میں بڑی جوانمردی سے لڑے خاص کر حصار، بنگال اور جمال پور کی لڑائیوں میں انہوں نے اپنے آپ کو ممتاز کیا،

دہلی فتح ہو جانے کے بعد لوٹانوں کا رسالہ کرنل جبرائیل کے ماتحت اس عسکری فوج کے ساتھ شامل ہوا جس کا کوئی ٹھکانہ نہ تھا۔ انہوں نے نارنول کی لڑائی میں اچھی خدمات انجام دیں، لڑائی میں انہی کی جرأت سے باغیوں کا بہت نقصان ہوا اسکے بعد لوٹانوں کے رسالے نے گڑگاؤں میں امن قائم کرنے کے لئے مدد دی اور بہت سی دیگر لڑائیوں میں حصہ لیا۔ ان کے سردار ملک فتح شیر خان نے اپنے آپ کو زیرک، بہادر، جانا باز، سپاہی اور نمک حلال ثابت کیا اور اس لیاقت اور بہادری کے صلہ میں انہیں خان بہادر کا خطاب اور بیس ہزار روپے کی جاگیر ملی، اسکے علاوہ جو عطیات ملے انکی فہرست طویل ہے۔

ملک فتح شیر خان کی خدمات کے ساتھ ساتھ اس خاندان کی دوسری شاخ کے سردار شیر محمد خان کا ذکر بھی سرلیٹل گریفن نے بڑی فیاضی اور تفصیل سے کیا ہے اور بتایا ہے ملک فتح شیر خان نوانہ نے برطانوی سرکار کے لئے گراں قدر خدمات انجام دیں اسی طرح ملک شیر محمد خان بھی ہر موقع پر پیش پیش رہا اور اسی طرح برطانوی سرکار اس پر بھی اپنی عنایات کی بارش کرتی رہی وہ لکھتا ہے کہ ملک شیر محمد خان ۱۸۳۹ء میں یہ ایک چھوٹے سے رسالے کا کمان دار تھا اور ملتان کی لڑائی میں شامل رہا جہاں اس نے اپنی بہادری کے جوہر دکھائے۔

سرلیٹل گریفن نے آگے چل کر لکھا ہے غدر کے شروع میں ملک شیر محمد نے صرف تین سو سوار بھرتی کئے تھے یہ دسے پہلے پہل علاقہ ستلج اور دہلی میں امن قائم کرتے رہے اور پھر ۱۸۵۷ء میں کمانڈر انچیف کے ماتحت اودھ کی لڑائی میں بھی گئے۔ گورنمنٹ ہند نے انہیں ان خدمات کے صلہ میں خان بہادر کا خطاب عطا کیا انہیں چھ ہزار روپے کی جاگیر اور تین ہزار دو سو بیس روپے تا عمر پنشن دی گئی۔

انکے چچا ملک صاحب خان کی خدمات کا ذکر بھی مصنف نے اپنی کتاب میں بڑی تفصیل سے کیا ہے انہیں انگریز سرکار نے خدمات جلیلہ کے صلہ میں خان بہادر اور سی ایس آئی کے خطابات عطا کئے تھے انہوں نے بھی ۱۸۵۷ء میں اپنی طرف سے رسالے بھرتی کر کے باغیوں یعنی مجاہدین کو قتل کرنے کے لئے برطانوی فوج میں شرکت تھی سرلیٹل گریفن کی روایت کے مطابق انہوں نے جہلم کی لڑائی میں بڑی اہم خدمات انجام دیں۔

ملک صاحب خان کے بھائی ملک جہان خان کی خدمات کو بھی سرلیٹل گریفن نے بڑے زوردار پیرایہ میں پیش کیا ہے ملک جہان خان پہلے ملتان میں سکھ صوبہ بیدار دیوان ساون مل کے ماتحت رہا لیکن ۱۸۴۱ء میں دیوان ساون مل کی ملازمت ترک کر دی اور اپنے ساتھ سواروں کو ساتھ لے کر انگریز افسر ایڈورڈ کے ساتھ شامل ہو گیا یہ مجاہدین کے خلاف ضلع جھنگ کی دو لڑائیوں میں شامل رہا اسکے علاوہ اس نے دوران غدر مختلف مقامات پر متعین رہ کر انگریز سرکار کے لئے بڑی اہم خدمات انجام دیں جنکی پوری تفصیل گریفن نے اپنی کتاب میں درج کی ہے۔ غدر کے اختتام پر اسے بھاری انعامات

سے نواز گیا یہ مختلف عہدوں پر خدمات انجام دیتا رہا اور ۱۸۹۹ء میں اسے خان بہادر کے خطاب سے نوازا گیا۔

ملک جہان خان کے دوسرے بھائی ملک فتح خان نے بھی ۱۸۵۷ء کی جنگوں میں بھرپور حصہ لیا چنیوٹ اور چاچڑاں کی لڑائی میں گراں قدر خدمات انجام دینے کے صلہ میں اسے بھی جاگیر ملی یہ جہلم رجنالہ اور فروز پور کی لڑائیوں میں بھی شامل رہا ان خدمات کے صلہ میں اسے الگ جاگیر دی گئی اسکے بعد اسکا بیٹا ملک مظفر خان بھی برطانوی سرکار کی خدمت میں پیش پیش رہا اور مختلف مواقع پر اسے بھی انعامات ملتے رہے۔

دورانِ غدر بحیثیتِ جمہوی نوانہ خاندان کی خدمات برطانوی سرکار کے لئے پنجاب کے تمام دیگر اضلاع سے زیادہ ہیں اور انہی خدمات کے صلہ میں اس خاندان کو بے شمار جاگیروں، زمینداریوں کا مالک بنا دیا گیا تھا اور آگے ان کی اولاد کو بھی اعلیٰ تعلیمی اداروں میں تعلیم دلا کر سول سروس کے اعلیٰ عہدوں پر فائز کیا گیا تھا جو مدتوں رعیت کے سروں پر سوار رہے اور بعض آج بھی ہیں سرلیپل گریفن نے نوانہ خاندان کی خدمات کے ضمن میں اس خاندان کے چند افراد کے حالات متفرق طور پر بھی لکھے ہیں جن میں ملک مبارز خان نوانہ کی خدمات حاصل اہمیت کی حامل ہیں مصنف کی روایت کے مطابق ملک مبارز خان کے رسالہ میں شامل رہ کر مجاہدین یعنی انگریزوں کی اصطلاح میں باغیوں سے لڑتا رہا اس نے جہلم رجنالہ اور فیروز پور کے مقامات پر انگریزوں کی مدد کرتے ہوئے مجاہدین کے ساتھ جنگ کی۔

سرلیپل گریفن کی تحریر سے اندازہ ہوتا ہے کہ اس خاندان کے سارے لوگ داہے درے اور قد سے سخیے انگریز کے وفادار اور چاٹار رہے اور اسی خدمت کے صلہ میں برطانوی سرکار نے انہیں وسیع جاگیریں زمینداریوں اور خطابات سے نوازا ملک خدائش نوانہ رئیس ہموکا کا ذکر بھی گریفن نے بڑی وضاحت سے کیا ہے انگریزوں نے گراں قدر خدمات کے صلہ میں اسے بھی موضع ہموکا میں وسیع جاگیر عطا کی تھی۔

خان بہادر محمد حاکم خان نون رئیس مضاف نوانہ کا ذکر بھی کتاب میں مفصل طور پر ملتا ہے بقول گریفن نون بھی نوانہ خاندان کی ایک شاخ سے تعلق رکھتے ہیں ملک محمد حاکم خان نون نے ابتداء میں ملک محمد شیر خان کے رسالہ میں بھرتی ہو کر انگریزوں کے لئے خدمات انجام دیں اس نے حصار، نارونلی اور بنگال میں مجاہدین آزادی سے جنگ کی یہ کسی لڑائی میں زخمی ہو گیا اور بعد میں اسے محکمہ پولیس میں ملازمت دی گئی اور اس نے جاگیر کے علاوہ اپنی کوشش سے وسیع اراضیات حاصل کی اسکے بعد اس خاندان کے لوگوں نے انگریزوں کی وفاداری میں بہت شہرت حاصل کی اور آگے چل کر بڑے بڑے عہدوں پر فائز رہے

ضلع جہلم: ضلع جہلم میں برطانوی سرکاری کے لئے ۱۸۵۷ء میں گھنکودوں کی خدمات قابل ذکر ہیں اور اسکے ساتھ ساتھ جنجوعوں اور چپوں کی خدمات کا ذکر بھی نمایاں طور پر ملتا ہے جہلم سے جب قوم کے سرکردہ رئیس راجہ محمد اکبر خان نے انگریزوں کا ساتھ دیا اسکے ساتھ ساتھ پنڈدادن خان کے کھوکھر بھی برطانوی سرکار کی خدمت میں سرگرم رہے۔ ڈومیلی

ضلع جہلم کے گلگھڑوں کا ڈکسر لیبل گریفٹن نے خاص پر کیا ہے اس خاندان کے راجہ اکبر علی خان کا بیٹا محمد خان ۱۸۴۸ء میں جنرل نکلسن کے ساتھ فوج میں رہ کر برطانوی حکومت کی خدمت میں پیش پیش رہے

ضلع راولپنڈی: ضلع راولپنڈی کے مختلف دیہات میں بھی بڑی تعداد میں گلگھڑ آباد ہیں۔ جنکا ڈکسر لیبل گریفٹن نے کیا ہے بالخصوص پھر الہ گلگھڑوں کا بڑا مرکز ہے جہاں کے افراد ۱۸۵۷ء میں برطانوی سرکار کے معاون رہے اور اس خدمت کے صلہ میں انہیں جاگیریں زمینداریاں اور تندر یاں ملیں گلگھڑ خاندان کی ابتدائی تاریخ سر لیبل گریفٹن نے مفصل بیان کی ہے اس کے ساتھ ساتھ راولپنڈی کے بالائی حصہ میں ڈھونڈ قبیلہ آباد ہے ۱۸۵۷ء میں جب انہوں نے کوہ مری میں انگریزوں کے خلاف جنگ لڑنے کا پروگرام بنایا تو کوہ اور دوسرے علاقہ کے دھنیالوں نے انگریزوں کا ساتھ دیتے ہوئے ڈھونڈوں کے ساتھ جنگ کی جسکا ڈکسر گریفٹن نے کیا ہے دھنیال خاندان سے کپتان مانا خان کی فوجی خدمات کو گریفٹن نے خاص طور پر سراہا ہے۔

ضلع اٹک: ضلع اٹک کے زمینداروں اور روساء کا ڈکسر بھی سر لیبل گریفٹن نے اپنی کتاب میں بڑی تفصیل سے کرتے ہوئے بتایا ہے کہ کس کس رئیس نے کہاں کہاں کیا خدمات انجام دیں اور برطانوی سرکار نے اس کو اس خدمت کا کیا صلہ دیا پنڈی گھیب میں جو دہرہ خاندان مقتدر رہا ہے ۱۸۵۷ء کی جنگ آزادی میں اس خاندان کے ایک رئیس اولیا خان نے انگریزوں کا بھرپور ساتھ دیا اور اس کے عوض انگریز نے اسے چار سو روپے بطور انعام عطا فرمائے اس کے بیٹے بھی اس کے بعد انگریزوں کے وفادار رہے اور انہیں بھی اسی طرح انعامات اور جاگیریں ملتی رہیں۔ اس علاقہ میں کھڑ قوم کے لوگ بھی آباد ہیں جن کا دعویٰ ہے کہ وہ اعوان ہیں اس قوم کے روساء نے بھی آپس میں اتحاد کر کے ۱۸۵۷ء میں انگریزوں کا بھرپور ساتھ دیا ملک دوست محمد خان کھڑ کا ڈکسر لیبل گریفٹن خصوصیت سے کرتا ہے جس کا علاقہ کالا چنٹا پہاڑ کے قریب ہے اس کے خاندان کو بھی انگریز سرکار نے اپنی خدمات کے صلہ میں نوازا اور بے شمار جاگیریں دیں۔

ملک محمد امین خان رئیس شمس آباد کا خاندان بھی اس ضلع میں مقتدر رہا ہے اس خاندان سے ۱۸۵۷ء میں ملک فرزند الدین خان نے انگریزوں کے ساتھ وفاداری اور جرأت کا مظاہرہ کیا اس نے اپنے علاقہ سے فوج بھرتی کر کے دریائے سندھ کے گھاٹوں پر انگریزوں کی طرف سے مجاہدین اور بانیوں کے ساتھ جنگ کی اور بعد میں اسے جنرل نکلسن اپنے ہمراہ دہلی لے گیا ازاں بعد اس خاندان کو بھی جنگی خدمات کے عوض جاگیریں اور انعامات عطا کئے گئے۔

خان محمد اسلم حیات خان کے خاندانی حالات سر لیبل گریفٹن نے بڑے آب و رنگ سے لکھے ہیں اور بتایا ہے کہ یہ خاندان قوم کا کھڑ ہے اور فرقہ فرودالی کے کالے خان دھریک کی طرح کھڑ کے چوتھے ملک فروز خان کی اولاد ہے ملک محمد اسلم حیات خان کے بیٹے کرم داد خان کے بارے میں لکھا ہے کہ وہ ایک بہادر سپاہی تھا ۱۸۴۸ء میں اس نے سواروں اور

پیادوں کی جمعیت بھرتی کی تھی جن کی مدد سے جرنل نگلسن نے راولپنڈی کے قریب درہ مارگلہ پر قبضہ کیا (جرنل نگلسن کی یادگار اس مقام پر اب بھی کھڑی ہماری قومی غیرت کو لاکار رہی ہے) ۱۸۵۷ء سے قبل جرنل نگلسن پشاور کا ڈپٹی کمشنر تھا جب پہلے پہل بغاوت شروع ہوئی تو اس نے محمد حیات خان کو آفریدیوں کا ایک دستہ بھرتی کرنے کے لئے کہا جب یہ دستہ لڑائی پر جانے کے لئے تیار ہوا تو جرنل نگلسن خود اس کا کمانڈر مقرر ہوا اور محمد حیات خان کو اس کا معاون مقرر کیا گیا۔

جب جرنل نگلسن کی ۵۵ نمبر پلٹن نے باغیوں یعنی مجاہدین آزادی کو ہوتی مروات اور ۲۶ نمبر کی بنا لین نے مجاہدین کو تریبوغھاٹ پر شکست دی تو اس موقع پر محمد حیات بھی اس کے ساتھ تھا جب مجاہدین آزادی نے دہلی کا محاصرہ کیا تو جرنل نگلسن اپنی فوج اور محمد حیات خان کو لے کر دہلی پہنچا یہاں بھی محمد حیات خان نے انگریز کی وفاداری میں مجاہدین کے ساتھ زبردست جنگ کی جس میں جرنل نگلسن زخمی ہوا۔ (باقی)

تاریخ و تحقیق

ذریعے اے۔ کے۔ آر۔ ایس۔ پی کا نام لے کر این جی اوز کو حکومت دینے کی بات کر رہا ہے دوسری طرف بھارت ایران اور روس کی شمالی علاقہ جات میں الگ شیعہ ریاست کے قیام کے لیے راہ ہموار کر رہا ہے کیونکہ الگ شیعہ ریاست کا قیام یورپ کی بھی خواہش ہے۔ جب کہ تاریخی اور جغرافیائی طور پر شمالی علاقہ جات کشمیر ہی کا حصہ ہے اور ان علاقوں کو کشمیر کے ساتھ ملانے میں ہی پاکستان کے مفادات کا تحفظ ہیں بصورت دیگر ریاست اور صوبہ کو بننے کی صورت میں اسے الگ شیعہ ریاست یا شیعہ صوبہ کے علاوہ کوئی اور نام نہیں دیا جاسکتا جس کے مفادات ایران اور یورپ کے مفادات کے تابع ہوں۔ اس لیے میری ملک کے ارباب اقتدار کے علاوہ دینی تنظیموں اور اکابر ملت سے دست بستہ عرض ہے کہ شمالی علاقہ جات کو الگ شیعہ ریاست بننے سے روکنے کیلئے اپنے اثر و رسوخ کا استعمال کریں۔ اور آزاد کشمیر سے الحاق کو یقینی بنائیں۔ اسی میں ملک کی بقا اور اہلسنت آبادی کے لیے تحفظ بھی ہے۔

فوجی بھرتی بائیکاٹ 1939ء * مؤلف محمد عمر فاروق
(قیمت 150 روپے)

آزادی کی انقلابی تحریک

* جنگ عظیم دوم میں ہندوستان سے انگریزی فوج میں بھرتی کے خلاف ایک عظیم تحریک * فوجی بھرتی کے خلاف ہندوستان بھر میں مجلس احرار اسلام کی پہلی اور تنہا آواز * اکابر احرار کی جرأت و کردار * آزادی کے گناہ کاروں کا تذکرہ * قربانی و ایثار کی لازوال داستان * ایمان پرور واقعات اور کفر شکن مہمات * تاریخ آزادی ہند کے اس روشن باب پر پہلی کتاب

ملنے کا پتہ: بخاری اکیڈمی دارِ نبی ہاشم مہربان کالونی ملتان (فون: 511961)